

МАКЕДОНСКА КНИЖЕВНОСТ

Петре Бакевски

НЕБЕСЕН ОџАН

Избор и предговор

м-р Ранко Младеноски

CIP - Каталогизација во публикација
Национална и универзитетска библиотека
„Св. Климент Охридски“, Скопје

821.163.3-1

821.163.3-1.09 Бакевски, П.

БАКЕВСКИ, Петре

Небесен оган / Петре Бакевски; избор и
предговор Ранко Младеноски. - Битола: Микена, 2008.
- 218 стр. ; 21 см. - (Македонска книжевност)

Длабоките корени на иднината : стр. 5 - 21. -

Био-библиографска белешка за авторот : стр. 213-215

ISBN 978-9989-55-061-4 (кн.)

ISBN 978-9989-55-025-6 (ед.)

а) Бакевски, Петре (1947) - „Небесен оган“ -
Критики и толкувања
COBISS.MK-ID 72922890

ДЛАБОКИТЕ КОРЕНИ НА ИДНИНАТА

Во „Мојата Итака“ од Бакевски има два стиха кои, според нашето мислење, најилустративно ја бележат суштината на потрагата, суштината на крајната цел во која и да е уметност, па дури и во која било човекова духовна дејност:

Секогаш има едно мачно прашање: - Кои сме ние? Појдем - кој сум јас?...¹

Ваквата теза која во себе ја содржи амбицијата да биде еден од општите, глобални судови за уметноста (а во тие рамки и за литературата), би можела да ни се причини како тенденциозна или, пак, како претерана. Меѓутоа, по прочитувањето на грандиозното поетско дело на Петре Бакевски, на оној што има намера да биде интерпретатор/толкувач на неговите стихови не му преостанува ништо друго освен да се впушти во потрага по поетските микроструктури коишто во својата семантичка нишка ја содржат срцевината на овие „бремени“ стихови - и според својата форма и според својата содржина.

Македонската книжевна критика веќе ги има посочено најосновните предизвици, стремежи и „авторски интенции“ на поетот Петре Бакевски. Така, Венко Андоновски зборува за три фази во поетското творештво на овој наш поет:

„Петре Бакевски дебитираще во македонската поезија како поет на *чистиоий лирски сензибилиџеј*. Со книгата *Пајџ до лејџџо* тој покажа дека го интересира само и само (во математички прецизната смисла на зборот) лирскиот сензибилитет... Ми се чини дека таа борба за лирски сензибилитет, за оригинална метафора во општата експлозија

¹ Петре Бакевски, Мојата Итака, Тера магика, Скопје, 2003, стр. 51.

на метафори кај сјајните претходници, кај Бакевски траеше до стихозбирката со индикативен наслов: *Раскинајќи маи* (1984)... Од таа книга, од таа година, во поетскиот пат на Бакевски може да се следи една интересна промена, што наивната свест на обичниот читател обично ја доживува како *физичко ширење на неговата песна...*

Со тоа, Бакевски го прави првиот свој чекор од модернистичката (метафорична) кон анти-модернистичката (метонимиска) песна...

Конечно, во овој кус дијахронски преглед на поетскиот развој на Бакевски, покрај метафоричката (модернистичка) и метонимиската (анти-модернистичка) фаза треба да се нотира и третата, последна фаза: *иосџмодернисџичкаџа*. Дејвид Лоц, како еден од верните наследници на Роман Јакобсон, тврдеше дека метафората му дава кредибилитет на модернизмот, дека метонимијата му дава кредибилитет на анти-модернизмот, а дека постојаното осцилирање меѓу метафоричкиот и метонимискиот пол на дискурсот може да го дефинира феноменот на постмодерното писмо. Таа трета фаза, кај поетот Петре Бакевски се совпаѓа со неговиот проект-трилогија: *Сџо сонетџи, Елеџиџи, Балади*²

Јадранка Влатова нуди еден мошне богат преглед на структурните особености на сонетите од Бакевски,³ а Елена Колева во „Елегии“ ќе идентификува енигматично метафорирање:

„Уште на самиот приод кон *Елеџиџи*, веднаш се чувствува 'магнетизмот' на суштественото својство на оваа поезија - метафорирање, дури - енигматично метафорирање“⁴

Санде Стојчевски, пак, ќе регистрира две глобални карактеристики во поезијата на Бакевски:

² Венко Андоновски, Ребусот „Балада“, во: Петре Бакевски, Балади, Спектар прес, Скопје, 1999, стр. 202-206.

³ Јадранка Влатова, Предизвикот на сонетот, во: Петре Бакевски, Сто сонети, Спектар прес, Скопје, 1997, стр. 125-152.

⁴ Елена Колева, Енергија на „Скитачкото сиже“, во: Петре Бакевски, Елегии, Спектар прес, Скопје, 1998, стр. 228.

„Петре Бакевски во севкупната своја поезија влече две длабоки комплементарни линии: копнежот по огромен зафат, желбата за сеопфатност и, истовремено, не помалку силната и цврста намера за згуснатост и за збитост, за сигурна и крепка рамка, за апсолутна контрола над возбудените сили и материи, во природата и во светот, еднакво како и во подрачјата што ги опфаќа песната“.⁵

Но, Стојчевски, меѓу другото, посочува уште една релевантна особеност на поезијата на Бакевски, а која се однесува на нејзината сложена структура:

„Навистина, зачудни се тоа ситуации и слики, одвај разгатливи состојби по кои го води и го повикува љубопитниот читателски дух поезијата на Петре Бакевски. Тоа се одвај замисливи визи, толку присушти, толку многу својствени на вистинската поезија. Храбри и мошне прецизни, крајно сугестивни, тие потези, тие замавнувања на перото што создаваат одвај уловливи, тешко дофатливи ситуации и слики“.⁶

Поетот Анте Поповски во поезијата на Петре Бакевски ја идентификува симбиозата меѓу митските и историските наслаги, посочувајќи ја на тој начин една од најсуштинските особености во неговите стихови:

„Од исклучително богатата и комплексна историска, митска и филозофска граѓа која и конкретно и асоцијативно е сврзана со животот и делото на Александар Македонски, Петре Бакевски се определил за историски најрелевантните, митски најавтентичните и филозофски и асоцијативно најконотативните посебности на оваа материја... Постигната е врвна поетска артикулација и синтеза на едно препознатливо историско и имагинативно писмо кое трагиката на личноста ја

⁵ Санде Стојчевски, *Историјата и поезијата*, во: Петре Бакевски, *Покосница*, Спектар прес, Скопје, 1995, стр. 11.

⁶ Исто, стр. 22.

вглобува во свеста и во судбината на потомствата пред и после нас“.⁷

Критичарите ја забележаа и онаа поетска енергија на Петре Бакевски која е насочена кон грижата за римата, ритамот, за метриката на стихот во неговите поетски дела со доминантен епски карактер. Андоновски вака го појаснува тоа:

„Ќе си дозволам овде, таа метрика на стихот на Бакевски од *Мојата Иџака* да ја преименувам во *мејрономика*. Навистина, стиховите на Бакевски се речиси *мејрономски*, а не само *мејрички* точни... За секој книжевен канонизиран жанр што се користи во книгата, строго се почитува метричката шема: епинициите и псалмите, на пример, се по правило и речиси без исклучок пишувани во петнаесетерци (со анжабман!); каноните се, се разбира, со променлива *мејр(оном)ика* (во првиот канон идентификуваме шеснаесетерец, во вториот десетерец, во третиот единаесетерец, во четвртиот дванаесетерец, петтиот канон е во четиринаесетсложен стих, и така со ред, до деветтиот, според строгите *канони* на канонот)“.⁸

Овој краток преглед на односот на македонската книжевна критика кон поезијата на Бакевски ќе го заокружime со заклучокот на Оливера Ќорвезирска во кој е содржана една значајна карактеристика на стиховите за кои зборуваме:

„Поезијата на Петре Бакевски, особено последните неколку години, се движи од митот и минатото како детство на секое постоење, кон зрелоста, сегашноста како негов (нивни) резултат или одраз во огледалото на времињата што следат“.⁹

Очигледно е дека поезијата на Петре Бакевски го добила заслуженото внимание од македонската книжевно-

⁷ Анте Поповски, Поетска синтеза на историско и имагинативно писмо, во: Петре Бакевски, Во сенката на мечот, Спектар прес, Скопје, 1995, стр. 8 и стр. 43.

⁸ Венко Андоновски, Епикалноста на писмото, во: Петре Бакевски, Мојата Иџака, Тера магика, Скопје, 2003, стр. 33-34.

⁹ Оливера Ќорвезирска, Од дамнаина до далнина или Од извор до суша, во: Петре Бакевски, Литија, Детска радост, Скопје, 1998, стр. 206.

критичка мисла. Во таа македонска книжевна критика, сепак, забележливи се понекаде и дигресији кои во голема мера не оддалечуваат од предметот за кој (треба да) се зборува, што нас не наведува на помислата (опомената, можеби) дека - ако се зборува за поезијата на Петре Бакевски, тогаш нека се зборува за поезијата на Петре Бакевски!

Значи, ако зборуваме за поезијата на Петре Бакевски, тогаш да зборуваме за поезијата на Петре Бакевски!

Оние два стиха горе, значи, според нашето мислење, претставуваат некаква мапа, толкувачки патоказ, клуч со чија помош ќе дојдеме до семантичкиот одраз на поетското творештво од Петре Бакевски. Сите оние значенски слоеви што сме успеале (а веројатно и оние што не сме успеале!) да ги идентификуваме во неговата поезија, се однесуваат токму на тоа:

Секогаш има едно мачно прашање: - Кои сме ние? Појдем - кој сум јас?

Тоа е тој почетен импулс што го поведува поетот кон создавањето на едно такво, како што веќе беше кажано, грандиозно поетско дело чии семантички потенцијали се бескрајни, безгранични. А во сета таа бескрајна полисемија и поливалентност на стиховите, ние издвојуваме неколку клучни значенски јадра околу кои е концентрирана глобалната семантика на поезијата од Петре Бакевски. Чекор по чекор, се разбира.

1. Индивидуален идентитет / Национален идентитет

Читајќи ја поезијата на Бакевски, читателот како да е под постојан впечаток дека во секој стих, во секој поетски исказ се насетува таа потрага по себеси, тој напор за себеспознавање, за себеоткривање. Меѓутоа, тоа не е проблемско прашање кое секогаш треба да се бара во затскриените метафори и симболи, зашто во оваа поезија многу често се среќаваат и експлицитни поетски искази од

типот: „Во сонот се барам себеси“;¹⁰ „јас сам со себе и сам во себе пред ширното море“;¹¹ „сал самотен пркос од бакарни свона,/ ме тераат в корен да сирнам“;¹² „Тајум го барам, во време замолчано, знакот што мое/ раѓање памти!“;¹³ „Ех, тешка воздишка, попусто се бараш/ таму каде што одамна те нема!“.¹⁴ Сепак, се разбира, побројни се оние „затскриени места“ во кои имплицитно може да се пронајде тоа трагање по сопственото „јас“, тоа мачно патување до себеси.

Потрагата по индивидуалниот идентитет, во поезијата на Бакевски се одвива паралелно со една друга, слична потрага - потрагата по националниот идентитет. Општопознато е дека во време на кризи, војни и други слични бурни општествени пресврти, по автоматизам се појавува и кризата на идентитетот - како личниот, индивидуалниот, така и колективниот, националниот. Тогаш кај единката се јавува потребата да се пронајдат цврсти гаранции за лоцирање и за зацврстување на идентитетот, за негово потврдување. Со оглед на фактот што сегашноста е несигурна, лабилна, а иднината неизвесна, единката тргнува на патот кон минатото за да ги пронајде безбедните коти во кои предците го втемелиле, го потврдиле или, пак, успеале да го зачуваат тој колективен идентитет. Токму поради тој факт, во поезијата на Бакевски се забележува честото навраќање кон предците или, пак, потрагата по патеките по кои некогаш чекореле знајните и незнајните предци. И навистина, може да се наведат бројни примери како илустрација за ваквото тврдење: „И дојдов во замислената земја на моите/ предци! Дојдов сам“;¹⁵ „Такви ли се сите/ исчезнати предели на предците!“;¹⁶ „Срцето моли и душата моли,/ а зборовите роморат - предците мои се

¹⁰ Сејач на глуво семе, во: Мојата Итака, цит. дело, стр. 58.

¹¹ Одисеј, во: Во сенката на мечот, цит. дело, стр. 164-166.

¹² Ноќни молитви за светлината, во: Балади, цит. дело, стр. 151.

¹³ Името на розата, во: Елегии, цит. дело, стр. 175.

¹⁴ Петре Бакевски, Стоби (поема), Современост, Год. 56, бр. 2, 2008, стр. 20.

¹⁵ Мојата Итака, цит. дело, стр. 41.

¹⁶ Исто, стр. 44.

будат!“;¹⁷ „и овде... и овде... нашите предци/ битки водеа, сето ми изгледа како во сништа“;¹⁸ „Зошто ги нема гласовите на предците,/ заветите, коските, черепите,/ каде се скриените крстови на распетијата,/ па секое распетие беше наша гордост“.¹⁹ Но, по сè изгледа, за ваквото тврдење најилустративни се почетните стихови од втората песна од „Магично читање на времето“.

*Јас имам предци! Многу! Пајувачи по свејлина!
Кога ко бели свејулки миџум исчезнуваа,
во скокови, за да ни остиваат небесни праги,
кога секој болен крик им беше крик за изгубен
воин, погаш сфатив - бојно по поле е за бијки,
а појдем - рамница шито го чува секавањето!²⁰*

И понатаму во истата песна:

*....Неуморно којам жедниот
корен да го дојрам! Дал' повлечен дално, можеби
јамети каде беше почетокој - 'ркулецој
шито името ни го зачна!...²¹*

Сосема јасно е дека овде името го сугерира националниот идентитет кој во сегашнината е проблематизиран и кој со помош на минатото ќе биде повторно воспоставен и потврден во иднината.

2. Мина по / Сегашинос / Ионина

Една од доминантите во поезијата на Петре Бакевски е враќањето во минатото, патувањето по сенките од минатите настани и лица. Доволно е, на пример, да се погледнат само

¹⁷ Исто, стр. 117.

¹⁸ Антички Македонци, во: Елегии, цит. дело, стр. 79.

¹⁹ Темел, Современост, Год. 52, бр. 5, 2004, стр. 14.

²⁰ Мојата Итака, цит. дело, стр. 67.

²¹ Исто.

насловите на песните па да се забележи дека за овој наш поет минатото е опсесија: „Гласникот на Бригите“, „Пророкот на Пајонците“, „Запалената мапа на Троја“, „Сонот од огнените гради на баханатката Олимпија на островот Самотраки“, „Во Дион, во подножјето на Олимп“, „Тројанскиот коњ“, „Ахил“, „Хефајст“, „Антички Македонци“, „Кралот Архелај“, „Македонците не го даваат мртвиот Еврипид“, „Носталгично раскажување на Прокопиј Кесарски за Словените“, „Владимир и Косара“ и така натаму.

Од каде и зошто ваквата опсесија со или кон минатото? Затоа што во минатото лежат одговорите за сите оние прашања што денес нè мачат, нè тиштат, а за кои во сегашноста не можеме да си најдеме задоволувачко објаснување. Тука се, се разбира, и искуствата од минатото со сите свои мани и доблести и кои можат да ни ги дадат насоките за градењето на иднината. Бакевски децидно потенцира: „Нема паметење без враќање./ Без враќање“.²² А таму, во минатото, се и корените на човековото постоење („Ние - девствени потомци што под лицата свездени/ си го бараме - коренчето“²³), но оттаму, од дамнината, ни доаѓаат и „далечните еха на постоењето“²⁴ без кои не би можеле да преземаме сигурни чекори во неизвесната иднина. На таков начин Бакевски во својата поезија ја вградува онаа позната симбиоза на минатото, сегашноста и иднината.

3. Мит / Историја

Митолошкиот и историскиот слој во поезијата на Бакевски веќе се регистрирани од страна на книжевната критика. Таму се посочува дека во оваа поезија се релативизира границата помеѓу митот, од една, и историјата, од друга страна.²⁵

²² Триумфот и славата на светите маченици, во: Покосница, цит. дело, стр. 221.

²³ Меѓу живите и мртвите боишта, во: Покосница, цит. дело, стр. 228.

²⁴ Покосница, во: Покосница, цит. дело, стр. 281.

²⁵ Треба овде да се истакне дека оваа особеност не ѝ е присушта само на поезијата од Петре Бакевски. Таа карактеристика ја среќаваме и во неговите романи, раскази и особено во драмите.

Навистина се бројни митските слики и ликови кои овде, во поезијата на Бакевски, се проектираат во душевните наслаги на лирскиот субјект. Тоа е особено забележливо во првиот циклус од книгата „Елегии“ каде што во насловите од песните ги среќаваме, на пример, Икар, Сизиф и Орфеј. Па ќе најдеме таму на вакви стихови: „Каков е патот што Нарцис во мене го бара со жарче?“;²⁶ „Ако пак сирнам во водите ладни, зар ист ќе си бидам?“;²⁷ „Треба постојано качување во своето небо што тежи!“;²⁸ „зарем безнадежно патувам карпа своја да фатам,/ што од свезденото небо се тркала во душата моја!“;²⁹ „тагата е - тага, каменот обвиткан в мрежа од тага,/ местото вечно го има - таму е каде што лежи! // Колку што сакаш бесконечно туркај го, мачнина носи!/ Свездата сама си е, небото се врти во круг“.³⁰ Сите овие наведени цитати, во помала или во поголема мера, кореспондираат со она двостишие што го наведовме на почетокот од овој осврт кон поезијата на Бакевски: „Секогаш има едно мачно прашање: - Кои сме/ ние? Потем - кој сум јас?“. И овде, значи, доминира онаа потрага и желба за потврдување на идентитетот.

Што се однесува, пак, до оној таканаречен „историски слој“, би можеле да констатираме дека сета поезија на Бакевски изобилува со чести навраќања кон историски настани и личности кои на овој или на оној начин се поврзани со нас, со нашата земја, со нашиот народ, со она патување на нашите предци низ вековите. Се трага по славните денови, по херојското време, по возвишените настани, но сега од еден сосема поинаков аспект, од една изместена гледна точка. Овде не доминираат сцените од битките, глобалните слики на историските настани, ами се влегува во внатрешниот свет на јунаците, се бараат и се пребаруваат нивните копнежи, желби, таги, разочарувања. Се добива една сосема поинаква слика за

²⁶ Нарцис, во: Елегии, цит. дело, стр. 33.

²⁷ Исто, стр. 34.

²⁸ Исто.

²⁹ Сизиф, во: Елегии, цит. дело, стр. 28.

³⁰ Исто, стр. 29.

тие славни јунаци, за тие неприкосновени херои на бојното поле. Нивната надворешна решителност и храброст, на кои инсистира историјата, сега се преобразува во внатрешен немир, сомнеж, тага и болка. Бакевски не ја пресликува историјата, туку тој неа ја преобликува или, ако сакаме да бидеме малку попрецизни, ја надградува, ја надополнува, имајќи го пред себе секогаш она суштинско прашање - дали тие војни што историјата ни ги прикажува како цврсти и беспрекорно стабилни херои навистина секогаш биле такви или, пак, и тие биле луѓе од крв и месо исполнети со јад, тага, жал, внатрешен неспокој, со недоотсонувани соништа? Да - вели Бакевски - и тие биле луѓе со свои внатрешни немири и разочарувања, со слабости, и со тоа оставиле простор за некаква утеха за нас обичните смртници, за нас „ништожните“, како што вели Блаже Конески.³¹ Типичен пример за ова наше тврдење се бројните стихови на Бакевски коишто се однесуваат на Александар Македонски. Овде приложуваме само неколку за кои сметаме дека се доволно илустративни:

*Кога беше осамен - џи џовикуваше молњиџе
и се враќаше на маџијаџа на раџањеџо,
По неџресџиенџе ноќи на боџиџеџо на несоницаџа,
Кога џи џреброџуваше мрџивџе и џи мноџеше со
живџе,
Во уџџе, во мевлем џи заџелуваше живџе рани
во срџеџо,
Неџоваџа маџа на соноџ се џрџаше оџ ѕвезџа оџ
ѕвезџа,
И сџ џовеќе се возвиџуваше во небесаџа,
Врвоџ на коџеџеџо џо осџреше во муџриџе будоџ
чекаџќи џо џрвиоџ сончев зрак.³²*

³¹ Да се види песната *Похвала*, во: Блаже Конески, Сеизмограф, Мисла, Скопје, 1989, стр. 24-25.

³² Белите птици што летаат по патеките на сонот кон крајот на светот, во: Во сенката на мечот, цит. дело, стр. 107-108.

Митот и историјата, значи, во поезијата на Петре Бакевски имаат улога да ги ублажат сомнежите, копнежите, тагите, болките и разочарувањата на лирскиот субјект.

Сите тие историски личности во поезијата на Бакевски често се појавуваат, да се послужиме со наратолошката терминологија, како референцијални лирски субјетки. Но, тоа не се само личности од дамнешното минато, туку и од нашата вчерашност. Ги среќаваме тука и Хомер, и Александар Македонски, учителот Леонида, Хефајстион, Еврипид, Свети Наум, Самоил, Крали Марко, Григор Прличев, Константин Миладинов, Блаже Конески, Славко Јаневски, Анте Поповски итн. Тие се соговорници на лирскиот субјект или, пак, самите тие се поставени во улога на лирски субјект. Се водат монолошки дијалози, но се водат и дијалошки монолози. Ваквиот отворен комуникациски канал со минатото, со историјата, создава една мрежа од монолози и дијалози која е насочена кон основната нишка на оваа поезија - да се одговори на двете суштински прашања: „Кои сме ние?“ и „Кој сум јас?“.

4. Епска бийка во лирскиот субјект

Преку тие „монолошки дијалози“ и „дијалошки монолози“ се експлицира тој внатрешен судир кај лирскиот субјект - судир меѓу вербата и сомнежот, меѓу храброста и стравот, меѓу радоста и тагата, меѓу копнежот и неостварениот сон... Во суровата сегашна реалност загрозен е идентитетот и интегритетот, безбедноста и воопшто опстојувањето. Таа криза раѓа фрустрации кои неминовно водат кон конфликт, кон судир. Но, не надворешен, туку внатрешен конфликт. Конфликт во себеси и со себеси. Лирските признаци се втурнати во еден епски простор. Токму затоа во критиката најчесто може да се сретне тезата дека поезијата на Петре Бакевски е лирско-епска или епско-лирска. И токму затоа многу поетски творби на Бакевски наликуваат на поеми (од една страна згуснати, редуцирани или, пак, развиени, разгранети, од друга страна). Во прилог на

ваквото тврдење оди и податокот дека последниве неколку години Бакевски интензивно пишува и објавува поеми.³³

Би можеле да наведеме еден мошне долг список од примери во кои лирскиот субјект ги води тие монолози и дијалози. Нема да бидеме далеку од вистината и ако кажеме дека најголемиот број од песните се пишувани токму во таква форма. Доволно е, на пример, да се погледнат двете поетски книги исполнети со балади и елегии за да се види издржаноста на ваквата теза. Или, да ја посочиме песната „Хомер“³⁴ како типичен пример за нашето тврдење. Тоа се гласови од дамнина, од минатото кои шепотат во тишината, кои „зборуваат молчејќи“ или „молчат зборувајќи“ и со тоа ги носат оние суштински пораки до идните поколенија - да се остават сомнежите и да се зграби верата и вербата во себе, зашто само така може да се зачува идентитетот по кој се копнее. Еве ја уште еднаш, по којзнае којпат, таа потрага по идентитетот, или како што вели Андоновски: „Има во таа поезија еден повик на минатото и кон минатото, една желба да се вратат постојаните, ненадоместливи, незаменливи, неваријабилни, константни вредности на човекот и светот, најдобро претставени во ликот на епскиот јунак“.³⁵

5. *Интертекстуалност / Палимисеси*

Цитатноста е една од најсуштествените особини на таканаречената постмодернистичка литература. Веќе беше констатирано дека третата фаза од поетското творештво на Бакевски е постмодернистичка. Реконструкцијата на „стариот текст“ во неговата поезија се одвива на неколку рамништа. Под „стар текст“ ние не мора да подразбираме

³³ Темел, Современост, Год. 52, бр. 5, 2004, стр. 14; *Небеснојто живее на лирикој Анџе Поцовски* (поема), Современост, Год. 54, бр. 4, 2006, стр. 19-44; оваа поема објавена е и како посебна книга (Тера магија, Скопје, 2006); *Дива фурија* (поема), Современост, Год. 55, бр. 3, 2007, стр. 27-52.; *Сџоби* (поема), Современост, Год. 56, бр. 2, 2008, стр. 14-37.

³⁴ Хомер, во: Во сенката на мечот, цит. дело, стр. 137-146.

³⁵ Венко Андоновски, Епикалноста на писмото, цит. дело, стр. 12.

„текст“ во буквална смисла на зборот. Тоа е така, зашто во поезијата на Бакевски „стар текст“ е, на пример, и Александар Македонски. Таму, во неговите стихови, „стари текстови“ се и Троја, и Хомер, и Пела, и кралот Архелај, потоа и Свети Наум, и Прличев и Конески, па Стоби итн. Но, таму има и „стари текстови“ кои се навистина стари текстови. Тоа е поезијата на Конески, поезијата на Анте Поповски, разни стари историски списи... Новите дополнувања на „празните места“ во тие палимпсести има сосема јасна цел и јасна функција - да се доискаже недоисказаното, да се допише недопишаното, да се постави новото врз старите, здрави темели. Токму во таа смисла, токму така и ја читаме веќе спомнатата поема „Темел“, на пример. Така, на тој начин, треба да се читаат и сите оние поетски творби во кои ги среќаваме познатите места, настани, личности од далечното или од блиското минато, а кои на поетот му служат за означување на новите пораки, новите премрежија, новите падови и подеми, новите потраги по идентитетот, по среќата, по остварувањето на сонштата.

Еве како Бакевски од два палимпсеста (епот „Гилгамеш“ и Александар Македонски) со метафорично „пополнување“ на „празните места“ создава нова песна:

*Згаснајќи се свезијте во поѕтејелайта
на Великиој,
Невидливайта сенка на Гилгамеш,
Нао шрејкијте,
Од згаснајќијте оѓнови на уснијте,
Последнијте букви,
Од дишењето,
Од ехојто на срцејто,
Во шиишинајта на свејој,
Последнијте букви од душайта на Великиој,
Како злајќни зрнца на надејќта,*

Низ надежџиџа на исчезнаџиџиџе мириси
 на вечносџиџа
 Невиоливаџиџа сенка
 на Гилџамеш,
 Ги соединува и џи вообличува, -
 Смеслаџиџа џовџор оџа им ја враџиџи.³⁶

Ете како се сврзани во симбиоза смртта на Александар, неговата желба за вечен живот, од една, и копнежот на Гилгамеш за бесмртност, од друга страна. А зарем таа бесмртност, зарем тој вечен живот не е и вечен сон на човекот - на човекот дамнешен и на човекот сегашен?

б. Анџироџоморфизациџа / Сџмболи

Суштинско обележје на поезиџата од Петре Бакевски се и бинарните опозиџии, дихотомиџите *џоре - долу, небо - земџа, Ерос - Танџџос*. Она што се потенцира во оваа поезиџа е вечносџа на небото, на космосот, на вселената, од една, и краткотрајносџа и минливосџа на човековиот живот, односно животот на индивидуата, од друга страна. Последново не го потенцираме случајно затоа што една од пораките на оваа поезиџа е и тоа дека токму тој „краткотраен“ живот на човекот е вечен, неуништлив, постоџан. Тој живот е запишан, регистриран, зачуван во универзалната космичка мисла, во вечносџа на вселената, во вечниот пламен на небесниот оџан.³⁷ Таа универзална космичка мисла вечно го чува кодот на човековиот живот и вечно (ќе) го обновува.

³⁶ Сенката на Гилгамеш, во: Во сенката на мечот, цит. дело, стр. 304-305.

³⁷ Воопшто не е случајно ни тоа што овој избор од поезиџата на Петре Бакевски носи наслов „Небесен оџан“. Небото и огнот (вечносџа нивна) се двата најзначајни сџмболи кои ја градат основата, базата на поезиџата за која овде ние зборуваме.

Тргувајќи од тоа, сосема е разбирлива онаа постапка на антропоморфизација на небото, земјата, ѕвездите,³⁸ сонцето, месечината: „Меѓу одливот и приливот на морето бела месечина/ ги држи водите прелеани/ над земјата и над небото“;³⁹ Дали е тоа измама/ на небото кое заветно верува дека ја/ чува тајната на тишината, па во злокобни/ мигови сал бесот кон земјата го истресува!“;⁴⁰ „Крвави земјата, небото...“;⁴¹ „Каков чудесен спој од згаснати/ ѕвезди кои занемени сиркаат во своите/ умножени сенки!“⁴²

Огнот, небото, ѕвездите, сонцето, месечината, земјата, водата - сите тие се симболи на вечноста, на неуништноста, на постојаноста. Сите тие се симболи за живот - вечен живот. Затоа тие во поезијата на Бакевски се „живи“, антропоморфизирани; зашто тие се „живот“ кој го памети, го меморира животот; тие го знаат и го паметат минатото; тие во себе го содржат и кодот на иднината; тие ги чуваат нашите корени од минатото; тие ги негуваат и длабоките корени на иднината. Небото и огнот се симболи на машкиот принцип; земјата и водата се симболи на женскиот принцип. Покрај тоа што во насловот од овој избор („Небесен оџан“) митски се нагласува вечноста преку удвојувањето, во поезијата на Бакевски среќаваме и еден ваков стих: „Што треба за молитва: извор со небесна вода“.⁴³ Овој оксиморонски спој на машкиот и женскиот принцип („небесна вода“), бездруго, го имплицира вечниот живот, вечното зачнување, раѓање и постоење на животот.

Во поезијата на Петре Бакевски мошне интересна, па дури и очудувачка и загадочна, е симболиката на птицата. Во сета негова поезија речиси и нема песна во која

³⁸ Една од поетските книги на Бакевски има наслов „Живи ѕвезди“ (Македонска ревија, Скопје, 1992).

³⁹ Учителот Леонида, во: Во сенката на мечот, цит. дело, стр. 70.

⁴⁰ Ѕвездени самотници шетаат по сувите предели на земјата, во: Мојата Итака, цит. дело, стр. 56.

⁴¹ Мојата Итака, цит. дело, стр. 114.

⁴² Сејач на глуво семе, во: Мојата Итака, цит. дело, стр. 63.

⁴³ Имаме ли молитва, во: Сто сонети, цит. дело, стр. 103.

не се спомнува зборот „птица“. Велиме дека таа симболика е „очудувачка“ затоа што станува збор за една полисемична употреба на овој симбол. Понекаде птицата е гласник на животот (како во Библијата): „Кога пак потопот беше, пак животот птица го откри“;⁴⁴ понекогаш тоа е црна птица: „меѓу сонот и јавето ги пробудив црните птици/ кои постојано ми колват во стравот од бели/ несоници“;⁴⁵ понекогаш тоа е бела птица: „бела птица да си буди - в мугри моќни!“;⁴⁶ а понекаде и се препнуваме на реторското прашање поврзано токму со птиците:

*Чии се илтициите? Каков род се и кое семе
го разнесуваат? И зошто илжно се враќаат
пред златниот залез во скриени гнезда од ветер?
Дал имаат незнајни сили илто високо, ноќум,
ги држат во илмен кафез и ги чуваат будно
иод свездена сиража илто засирелува со небесен
оџан!...*⁴⁷

Овој пример со полисемијата на симболот на птицата уште еднаш покажува дека поезијата на Бакевски има сложена структура од која бликаат бројни значенски рамништа. Тоа, секако, треба да биде и предизвик за идните проучувања на ова поетско дело.

7. Заклучни белешки

Поезијата на Петре Бакевски претставува обемно, грандиозно литературно дело. Овој квантитет на неговите стихови е поткрепен и со поетски квалитет. Бакевски создава крупни поетски проекти кои во себе носат бројни значења,

⁴⁴ Антички Македонци, во: Елегии, цит. дело, стр. 78.

⁴⁵ Мојата Итака, цит. дело, стр. 41.

⁴⁶ Светилникот во Александрија, во: Балади, цит. дело, стр. 23.

⁴⁷ Сејач на глуво семе, во: Мојата Итака, цит. дело, стр. 61.

симболи, поуки и пораки. Темели на оваа поезија се митот, историјата, сегашноста и душевните состојби на лирскиот субјект кој е загледан во иднината. Стожерот околу кој се вртат сите негови стихови е лирско-епската потрага по идентитетот (индивидуален и национален), потрагата по смислата на постоењето, потрагата по најбезбедните и најбезболните патеки што животот го носат во иднината. Во неговата поезија, корените на минатото истовремено се и корени на сегашноста и корени на иднината. Бакевски трага токму по тоа - по длабоките корени на иднината!

Со поезијата на Петре Бакевски македонската литература е збогатена со необично, несекојдневно и мошне вредно поетско дело. Кога велíme „необично“ мислиме, пред сè, на безбројните стихови од кои тоа дело е составено и на застапеноста на разните поетски видови во него - од наједноставните до најсложените. Кога велíme „несекојдневно“ мислиме, пред сè, на онаа преокупираност на поетот со минатото, со митот и со историјата, што преминува дури и во опсесија. Кога велíme, пак, „мошне вредно“, тогаш мислиме, пред сè, на позитивните оценки што македонската книжевна критика ги искажа за поезијата на Бакевски. Бројните преводи од оваа поезија на повеќе странски јазици е само уште една потврда за нејзината вредност.

Веќе рековме дека Петре Бакевски последниве неколку години, на полето на поезијата, објави четири поеми. Тоа секако значи дека неговото поетско дело не е завршено, дека не е заокружено. А тоа, бездруго, значи и дека од овој поет и натаму треба да очекуваме сложени и вредни поетски зафати потпрени врз неговото богато стихотворно искуство.

Ранко Младеноски